

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*

**॥ ṣaṭtriṃśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ṣaṭtriṃśaḥ sargaḥ ॥

dēvaiḥ pārvatīśivayōḥ suratakrīḍātō nivartanamumādēvyā  
dēvān bhūdēvīm cōddiśya śāpadānam

uktavākyē munau tasmi -  
nubhau rāghavalakṣmaṇau |  
pratinandya kathāṃ vīrā -  
vūcaturmunipuṅgavam || 1.36.1 ||

dharmayuktamidaṃ brahman  
kathitaṃ paramaṃ tvayā |  
duhituḥ śailarājasya  
jyēṣṭhāyā vaktumarhasi |  
vistaraṃ vistarajñō'si  
divyamānuṣasambhavam || 1.36.2 ||

trīn pathō hētunā kēna  
plāvayēllōkapāvanī |  
kathaṃ gaṅgā tripathagā  
viśrutā sariduttamā || 1.36.3 ||

triṣu lōkēṣu dharmajña  
 karmabhiḥ kaiḥ samanvitā |  
 tathā bruvatī kākutsthē  
 viśvāmitrastapōdhanaḥ || 1.36.4 ||

nikhilēna kathāṃ sarvā -  
 mṛṣimadhyē nyavēdayat |  
 purā rāma kṛtōdvāhaḥ  
 śitikaṇṭhō mahātapāḥ || 1.36.5 ||

drṣṭvā ca bhagavān dēvīm  
 maithunāyōpacakramē |  
 tasya saṅkrīdamānasya  
 mahādēvasya dhīmataḥ |  
 śitikaṇṭhasya dēvasya  
 divyaṃ varṣāśataṃ gatam || 1.36.6 ||

na cāpi tanayō rāma  
 tasyāmāsīt parantapa |  
 sarvē dēvāḥ samudyuktāḥ  
 pitāmahapurōgamāḥ || 1.36.7 ||

yadihōtpadyatē bhūtaṃ  
 kastat pratisahiṣyati |  
 abhigamya surāḥ sarvē  
 praṇipatyēdamabruvan || 1.36.8 ||

dēvadēva mahādēva  
 lōkasyāsyā hitē rata |

surāṇāṃ praṇipātēna  
 prasādaṃ kartumarhasi || 1.36.9 ||

na lōkā dhārayiṣyanti  
 tava tējaḥ surōttama |  
 brāhmēṇa tapasā yuktō  
 dēvyā saha tapaścara || 1.36.10 ||

trailōkyahitakāmārthaṃ  
 tējastējasi dhāraya |  
 rakṣa sarvānimāllōkān  
 nālōkaṃ kartumarhasi || 1.36.11 ||

dēvatānāṃ vacaḥ śrutvā  
 sarvalōkamahēśvaraḥ |  
 bādhamityabravīt sarvān  
 punaścēdamuvāca ha || 1.36.12 ||

dhārayiṣyāmyahaṃ tēja -  
 stējasaiva sahōmayā |  
 tridaśāḥ pṛthivī caiva  
 nirvāṇamadhigacchatu || 1.36.13 ||

yadidaṃ kṣubhitaṃ sthānā -  
 nmama tējō hyanuttamam |  
 dhārayiṣyati kastaṇmē  
 bruvantu surasattamāḥ || 1.36.14 ||

ēvamuktāstatō dēvāḥ  
 pratyūcurvṛṣabhadhvajam |

yattējaḥ kṣubhitaṃ hyadya  
taddharā dhārayiṣyati || 1.36.15 ||

ēvamuktaḥ surapatiḥ  
pramumōca mahābalaḥ |  
tējasā pṛthivī yēna  
vyāptā sagirikānanā || 1.36.16 ||

tatō dēvāḥ punarida -  
mūcuścāpi hutāśanam |  
āviśa tvaṃ mahātējō  
raudraṃ vāyusamanvitaḥ || 1.36.17 ||

tadagninā punarvyāptaṃ  
sañjātaṃ śvētaparvatam |  
divyaṃ śaravaṇaṃ caiva  
pāvakādityasannibham || 1.36.18 ||

yatra jātō mahātējāḥ  
kārtikēyō'gnisambhavaḥ |  
athōmāṃ ca śivaṃ caiva  
dēvāḥ sarṣigaṇāstathā || 1.36.19 ||

pūjayāmāsuratyarthaṃ  
suprītamanasastadā |  
atha śailasutā rāma  
tridaśānidamabravīt || 1.36.20 ||

samanyuraśapat sarvān  
krōdhasaṃraktalōcanā |

yasmānnivāritā, cāhaṃ  
saṅgatā putrakāmyayā || 1.36.21 ||

apatyaṃ svēṣu dārēṣu  
nōtpādayitumarhatha |  
adyaprabhṛti yuṣmāka -  
maprajāḥ santu patnayaḥ || 1.36.22 ||

ēvamuktvā surān sarvā -  
ñśāsāpa pṛthivīmapi |  
avanē naikarūpā tvaṃ  
bahubhāryā bhaviṣyasi || 1.36.23 ||

na ca putrakṛtāṃ prītiṃ  
matkrōdhakaluṣīkṛtā |  
prāpsyasi tvaṃ sudurmēdhō  
mama putramanicchatī || 1.36.24 ||

tān sarvān pīditān dṛṣṭvā  
surān surapatistadā |  
gamanāyōpacakrāma  
diśaṃ varuṇapālitām || 1.36.25 ||

sa gatvā tapa ātiṣṭhat  
pārśvē tasyōttarē girēḥ |  
himavatprabhavē śṛtē  
saha dēvyā mahēśvaraḥ || 1.36.26 ||

ēṣa tē vistarō rāma  
śailaputryā nivēditaḥ |

*gaṅgāyāḥ prabhavaṃ caiva*

*śṛṇu mē sahalakṣmaṇa || 1.36.27 ||*

*|| ityārṣē śrīmadrāmāyaṇē vālmīkiyē ādikāvye*

*bālakāṇḍē ṣaṭtriṃśaḥ sargaḥ ||*